

حضرت مولانا حافظ محمد صاحب گوندلوی رحمۃ اللہ علیہ

# سیرت کی کثرت

## آنحضرت صلی اللہ علیہ وسلم کے عہد میں شروع ہو گئی تھی

بعض لوگ جو علم اور تاریخ سے پوری واقفیت نہیں رکھتے جب دیکھتے ہیں کہ حدیث کی کتابیں جو مشہور ہیں اور صحاح ستہ کے نام سے موسوم ہیں۔ ان سے پہلی کتاب مؤطا دوسری صدی میں لکھی گئی اور باقی (بخاری، مسلم، ابو داؤد، ترمذی نسائی) تیسری صدی میں تصنیف ہوئیں تو اس سے یہ نتیجہ اخذ کرتے ہیں کہ حدیث کے لکھنے کا درجہ دوسری یا تیسری صدی میں ہوا ہوگا۔ چامعین حدیث نے سنی سنائی باتوں کو جمع کیا ہوگا۔

مگر یہ بات صحیح نہیں۔ کثرت کا درجہ آنحضرت صلی اللہ علیہ وسلم کے عہد مبارک میں شروع ہو گیا تھا صحاح ستہ میں اکثر وہی احادیث ہیں جو پہلی صدی میں لکھی گئیں بلکہ بعض وہ بھی ہیں جو آنحضرت صلی اللہ علیہ وسلم نے خود تحریر کرائیں اور پہلی صدی کے مجموعوں کی سندیں بالکل محقر ہوتی ہیں۔ بعض جگہ ایک ہی واسطہ ہوتا ہے، یعنی آنحضرت صلی اللہ علیہ وسلم اور جمع کرنے والے کے درمیان صرف ایک واسطہ (صحابی) ہوتا ہے۔ کبھی کوئی واسطہ نہیں ہوتا۔ ہمام بن منبہ کا صحیفہ جو ابوہریرہ سے نقل کیا گیا ہے۔ اس میں صرف ایک واسطہ ہے۔ یعنی ابوہریرہ اور حضرت ابوہریرہ کی وفات ۳۵ھ ہجری میں ہوئی ہے یعنی آنحضرت کی وفات کے ۴۸ سال بعد اور یہ صحیفہ قطعاً اس سے پہلے کا ہے۔ اس میں ۱۳۸ حدیثیں ہیں یہ سب کی سب ایسی ہیں جو مسند احمد اور صحیح بخاری و سلم وغیرہ میں آچکی ہیں۔ ان کے دیکھنے سے حدیث کی حفاظت کا پتہ چلتا ہے۔ وہ صحیفہ شائع ہو چکا ہے۔ یہ احادیث جن الفاظ کے ساتھ ہمام بن منبہ کے صحیفہ میں ہیں۔ اسی طرح صحیحین وغیرہ میں پائی جاتی ہیں اس سے صاف پتہ چلتا ہے کہ پہلی صدی کے صحیفہ کی احادیث کس طرح تیسری صدی کے مجموعوں میں

بعینہ نقل در نقل ہو کر آئی ہیں کہ ان میں کسی قسم کی گھی و بیشی نہیں ہوئی۔

اسی طرح وہ خط جو آنحضرت صلی اللہ علیہ وسلم نے ہر نقل کو لکھا یا تھا۔ اس کا نوٹو بھی شائع ہو چکا ہے۔ دیکھو  
محدثین نے جو الفاظ اس خط کے تیسری صدی میں نقل در نقل کی، صورت میں لکھے ہیں بالکل درہی ہیں۔ حالانکہ اس خط  
کی نقل آنحضرت صلی اللہ علیہ وسلم کے پاس نہ تھی۔ صرف صحابہ نے وہ خط سنا اور یاد کر لیا پھر نقل و نقل ہوتا ہوا  
مصنفین تک پہنچا اور اسی طرح محفوظ پہنچا جیسے لکھا گیا تھا۔

عبداللہ بن عمر بن عاص نے ایک صحیفہ لکھا جس کو صادق کہتے ہیں اس کی حدیثیں بھی صحاح ستہ میں موجود ہیں  
زکات کا رسالہ آنحضرت صلی اللہ علیہ وسلم نے لکھا یا وہ رسالہ صحیح بخاری وغیرہ میں موجود ہے۔

## حضور صلی اللہ علیہ وسلم کے مکاتیب کا ذکر!

۱۔ صلح حدیبیہ کا معاہدہ جو صحیح بخاری میں منقول ہے اور دیگر معاہدات۔

۲۔ کسری اور قیصر وغیرہ لوگ کے نام جو آپ نے مکاتیب لکھے۔

۳۔ آنحضرت صلی اللہ علیہ وسلم نے صحابہ کو خاندانہ کی دیت میں عورت کی وراثت کا مسئلہ لکھا (ابوداؤد)۔

۴۔ عمر بن حزم کی معرفت یمن والوں کو آنحضرت صلی اللہ علیہ وسلم نے اپنے آخر عہد میں حدیثوں کی ایک ضخیم

کتاب جس میں تلاوت قرآن مجید، نماز، زکات، عقیقہ، عثمان، قصاص، دیت وغیرہ نیز فرائض

وسنن اور کبیرہ گناہوں کی تفصیل تھی، تحریر کر کے بھجوائی جیسا کہ سنن نسائی میں ہے:

أَنَّ النَّبِيَّ صَلَّى اللَّهُ عَلَيْهِ وَسَلَّمَ كَتَبَ إِلَى أَهْلِ الْيَمَنِ كِتَابًا فِيهِ الْفُتُوحُ

وَالْمُسْتَنْوَاتُ وَالذِّيَاتُ وَبَعَثَ بِهِ عَمْرَ بْنَ حَرْثِمَ

جامعیت مسائل کے لحاظ سے اس کتاب کو حدیث کی پہلی کتاب کہنا چاہیے جو آنحضرت صلی اللہ علیہ وسلم

نے خود لکھوائی۔ علامہ ابن قیم نے لکھا ہے:-

لے نسائی ص ۲۷۷-۲۷۸، مراسل ابوداؤد ص ۲۸ سنن دارقطنی ص ۴۵، ۴۶، مسند دارمی ص ۲۱۰، موطا مالک ص ۳۳۲

مسند شافعی ص ۱۹۸ کتاب الام لشافعی ص ۶۴ ج ۶، سنن بیہقی ج ۴ ص ۸۹، مسند رک حاکم ج ۱ ص ۳۹۵، فتوح البخاری

ص ۲۵۸، فتوح لابن الجارود ص ۳۴۱، مشکوٰۃ ص ۲۹۵، بلوغ المرام ص ۱۴۲، جامع بیان العلم ج ۱ ص ۷۱،

تاریخ خطیب بغداد ج ۸ ص ۲۲۸، کتاب الخراج لیحییٰ ص ۱۰۹، فتح الباری انصاری ص ۳۸۲، تفسیر ابن

کثیر ج ۲ ص ۶۴، مسند احمد ابن خزیمہ ابن حبان وغیرہ

هُوَ كِتَابٌ عَظِيمٌ فِيهِ أَنْوَاعٌ كَثِيرٌ مِنَ الْفِقْهِ فِي الزَّكَاةِ وَالذِّيَابِ  
وَالْأَحْكَامِ وَذِكْرِ الْكَبَائِدِ وَالطَّلَاقِ وَالْعِتَاقِ وَأَحْكَامِ الصَّلَاةِ وَ  
مَسِ الْمُصْحَفِ وَعَيْنٌ ذَلِكَ قَالَ إِيْمَامُ أَحْمَدُ لَهُ شَكٌّ أَنَّ النَّبِيَّ  
صَلَّى اللهُ عَلَيْهِ وَسَلَّمَ كَتَبَهُ ۚ

یعنی یہ کتاب جس کی بابت امام احمد نے فرمایا ہے کہ بلاشک یہ کتاب آنحضرت صلی اللہ علیہ وسلم  
وسلم کی ہی لکھوائی ہوئی ہے۔ ایک بڑی کتاب ہے۔ اس میں بہت سے مسائل شریعیہ لکھے ہوئے  
تھے جیسے زکات، و دیات، کبائر، احکام، طلاق، عتاق، ناز، قرآن چھونے اور بہت سے مسئلے  
اس میں مرقوم تھے ۚ

۵- عَنْ دَاخِرٍ قَالَ قُلْتُ يَا رَسُولَ اللَّهِ إِنَّا فَتَنُكَ بِمِثْلِ مَا فَتَنُوكَ بِهَا قَالَ  
أَكْتُبُوا لِي حَدِيثًا

یا رسول اللہ! ہم لوگ آپ سے حدیثیں سنتے ہیں کیا ان کو لکھ لیا کریں آپ نے فرمایا لکھ لیا  
کہ وہ اس میں کوئی حرج نہیں۔

۴- عبد اللہ بن عمر کو آپ نے فرمایا:-

أَكْتُبْ لِي نَوَ النَّبِيِّ نَفْسِي بِيَدِهِ مَا يَخُذُ مِنْهُ أَحَدٌ

لکھ لیا کہ اس ذات کی قسم ہے جس کے قبضہ میں میری جان ہے میرے منہ میں سے حق ہی نکلتا ہے۔

۶- قَالَ عَبْدُ اللَّهِ بْنُ عُمَرَ إِنَّا كُنَّا كِتَابَ النَّبِيِّ صَلَّى اللهُ عَلَيْهِ وَسَلَّمَ أَنْ لَد  
تَنْتَفِعُوا مِنَ الْمَيْتَةِ بِأَهَابِ هـ

عبد اللہ بن عمر کہتے ہیں ہمارے پاس نبی صلی اللہ علیہ وسلم کی کتاب آئی کہ مردہ کے چڑے سے  
فائدہ نہ اٹھاؤ۔

۸- كَتَبَ إِلَى أَهْلِ حَبَشٍ يَنْهَاهُمْ عَنْ خَيْطِ الشُّرَى الَّذِي ب ۚ  
کشتش اور خرماکو ملا کر مت بھگو

۱- زاد المعاد ج ۱ ص ۳۱ مجمع القرآن والحديث سے منتخب کنز العمال ج ۲ ص ۵۸، مجمع الزوائد ج ۱ ص ۴۰-۴۱ ابوداؤد  
مسند دارمی، احمد، مستدرک حاکم، مستفیض من مشکوٰۃ ص ۴۵ ابوداؤد نسائی، ترمذی، ابن ماجہ، مسند احمد واز قطنی،  
بیہقی ابن حبان وغیرہ ۚ مسلم ج ۲ ص ۱۶۴

یہی حکم ہجرتوں کو لکھا۔

كُتِبَ إِلَى هَجْرٍ أَنْ لَمْ تَخْلُطُوا الذَّبِيبَ وَالتَّمَنَّ جَمِيعًا  
اہل ہجرت کو لکھا کہ کشمش اور کھجور دونوں کو ملا کر نہ بھگو یا کرو۔

۹۔ قَالَ النَّبِيُّ صَلَّى اللَّهُ عَلَيْهِ وَسَلَّمَ قَيْدُ وَالِ الْجِلْفِ قُلْتُ وَمَا قَيْدُ؟ قَالَ  
رَكْنَا بَيْتَهُ. ۱۰

آنحضرت صلی اللہ علیہ وسلم نے فرمایا علم کو قید میں لاؤ۔ عبد اللہ عمرؓ نے پوچھا قید میں لانے سے کیا مطلب ہے فرمایا تحریر میں لانا۔

### مندرجہ ذیل صحابہ سے حدیث کا لکھنا ثابت ہے۔

- ۱۔ میغرہ بن شعبہ۔ بخاری ص ۲۰۰ اور ۹۲۷ و سلم ج ۱ ص ۲۱۸ بخاری ص ۹۵۸، ج ۲ ص ۱۹۷ اور ۷۷
- ۲۔ حضرت معاویہؓ۔ ابوداؤد ص ۲ ص ۸۱ مسند احمد ج ۵ ص ۱۸۷ جامع بیان العلم ص ۴۳
- ۳۔ طاہر بن یونس نے ابوسلمہ کو حدیث لکھ دی صحیح مسلم ج ۱ ص ۸۸۲
- ۴۔ حضرت ابوبکرؓ صحابی نے اپنے بیٹے عبدالرحمنؓ سے دوسرے بیٹے عبید اللہؓ کے پاس حدیث لکھوا کر بھیجی صحیح مسلم ج ۱ ص ۲۵۵
- ۵۔ حضرت عبد اللہ بن ابی اونیؓ بخاری احمدی ص ۲۵ ج ۲
- ۶۔ حضرت ابوسعید خدریؓ صحابی نے تشدید والی حدیث تحریر کرنے سے سقر میں ابوداؤد مع عون المعبود ج ۳ ص ۳۵۷
- ۷۔ حضرت جابر بن سمرہ صحابی نے عامر بن سعید کو حدیث خلفاء قریش تحریر کر کے بھیجی صحیح مسلم ج ۱ ص ۱۱۹
- ۸۔ حافظ ابن عبد اللہ نے جامع بیان العلم میں تحریر کیا ہے۔ قَالَ النَّبِيُّ صَلَّى اللَّهُ عَلَيْهِ وَسَلَّمَ قَيْدُ وَالِ الْجِلْفِ قُلْتُ وَمَا قَيْدُ؟ قَالَ رَكْنَا بَيْتَهُ. ۱۰
- ۹۔ حضرت رافع بن خدیج صحیح مسلم ج ۱ ص ۲۰۰ مسند احمد ج ۲ ص ۱۲۷

۱۰۔ نسائی ص ۸۱۹ مستدرک حاکم ج ۱ ص ۱۰۴۔ تاریخ خطیب، جامع بیان العلم۔ جامع صغیر سیوطی  
کنز الخصال لغت المناوی۔ رسالہ تاریخ مسند ابن جوزی

- ۹- حضرت ابن عباسؓ، حضرت ابو رافع سے حدیثیں سن کر لکھا کرتے تھے۔ (ابن سعد ج ۲ ص ۱۲۳)
- پھر دوسروں کو بھی حدیثیں لکھ دیا کرتے تھے بخاری ج ۱ ص ۲۶۶ اور آپ کا زمان ہے کہ علم کو تحریر میں لاؤ۔
- ۱۰- حضرت انسؓ قَلَّ سَمِعْتَهَا مِنَ النَّبِيِّ صَلَّى اللَّهُ عَلَيْهِ وَسَلَّمَ فَكَتَبْتُهَا عَنْ مَثَمَا عَلَيْهِ مُتَدْرِك حاکم ج ۳ ص ۵۷۴ میں نے نبی صلی اللہ علیہ وسلم سے یہ بات سنی پھر لکھ لی پھر آنحضرت صلی اللہ علیہ وسلم کو سنائی۔ حضرت انس نے اپنی بیٹی کو حدیث لکھنے کا حکم دیا سلم ج ۱ ص ۴۶
- ۱۱- حضرت عبداللہ بن عمرو بن عاص آنحضرت صلی اللہ علیہ وسلم کی تمام حدیثیں لکھا کرتے تھے (بخاری ترمذی دارمی) ان کے صحیفہ کا نام صادقہ تھا۔

۱۲- حضرت ابو ہریرہؓ کے پاس حدیثوں کی کتابیں لکھی ہوئی موجود تھیں۔ فتح الباری الناصحہ پارہ اول ص ۱۰۵ انہی کتابوں سے تابعین حدیثیں نقل کیا کرتے تھے۔ بشر بن نریک کہتے ہیں:

كُنْتُ أَخْذُ الْكُتُبَ مِنْ أَبِي هُرَيْرَةَ فَإِذَا كَتَبَهَا تَرْمِذِي ص ۵۴۲ دارمی ص ۴۸

معانی الآثار المطبوعہ ج ۲ ص ۳۸۵ جامع بیان العلم ج ۱ ص ۷۱ (جمع القرآن والحديث)

۱۳- حضرت عبداللہ بن مسعود نے بھی ایک کتاب لکھ رکھی تھی۔ أَخْرَجَ إِلَى عَبْدِ الرَّحْمَنِ بْنِ

عَبْدِ اللَّهِ بْنِ مَسْعُودٍ كِتَابًا نَحَلْتَنِي أَنَّهُ خَطُّ أَبِيهِ سِيدٌ ۴ جامع بیان العلم ج ۲

ص ۷۲ عبداللہ بن مسعود کے لڑکے عبدالرحمن نے ایک کتاب نکالی اور قسم کھا کر فرمایا کہ یہ کتاب

میرے والد کے ہاتھ کی لکھی ہوئی ہے۔

۱۴- ابویکر صدیق نے زکات کا رسالہ نقل کیا کے حضرت انسؓ کو دیا (بخاری)

۱۵- (حضرت عمر فاروقؓ) آپ نے عقبہ بن فرقد کے پاس مقام آذربائیجان میں حدیث

نَهَى النَّبِيَّ صَلَّى اللَّهُ عَلَيْهِ وَسَلَّمَ عَنِ الْحَرِيِّ (آنحضرت صلی اللہ علیہ وسلم نے

ریشم پہننے کی ممانعت فرمائی) لکھ کر بھیجی تھی۔ سلم ج ۲ ص ۷۶ اور آپ نے سب صحابہ کو حکم دیا تھا

تَيَدُّنَ الْعِلْمَ بِالْكِتَابِ دارمی ۴۸ مستدرک حاکم ج ۱ ص ۲۶ جامع بیان العلم ج ۱ ص ۷۴

علم کو تحریر میں لاؤ۔

۱۶- آپ کے پاس ایک صحیفہ لکھا ہوا تھا بخاری، اور اپنے محروں کو حکم دیا ہوا تھا۔

إِذَا كَتَبْتُمْ الْحَدِيثَ فَالْتَبُّنُوا بِالسِّنَادِ ۴ رواہ اسحاق۔ منتخب کتر العمال ج ۲ ص ۵۶

جب تم احادیث نبویہ کو لکھنے لگو ان کی سندوں کو بھی ساتھ ہی لکھو۔

## اسی طرح بہت سے تابعین نے بھی لکھتے تھے

- ۱۔ نافع (داری) ۶۔ عمر بن عبد اللہ بن ارحم۔ مسلم ج ۱ ص ۲۸۴
- ۲۔ عبد اللہ بن محمد تابعی۔ شرح معانی الآثار ج ۲ ص ۳۸۲
- ۳۔ وہب بن منبہ نے حضرت جابر کی تمام حدیثوں کا مجموعہ تیار کیا تھا جو اسکا عیال بن عبد الکرم کے پاس تھا
- تذیب التذیب ج ۱ ص ۳۱۴
- ۴۔ سلیمان بن قیس لشکری تابعی تذیب التذیب ج ۴ ص ۷۱۱
- ۵۔ سلیمان بن عمرو تذیب التذیب ج ۴ ص ۱۱۸ عروہ نے غزوات کی حدیثیں جمع کر کے لکھی تھیں، کشف الظنون ج ۲ ص ۴۰
- ۶۔ عروہ نے خلیفہ عبد الملک کو اس کی ایک نقل روانہ کی تھی۔ طبری ص ۱۲۸۵
- ۷۔ طاؤس تابعی نے دیات کی حدیثیں جمع کر کے لکھی ہوئی تھیں۔ مفتاح الجنۃ للسيوطی ص ۱۰۹
- ۸۔ زہری تابعی نے بہت سی حدیثیں لکھیں۔ تذکرۃ الحفاظ ج ۱ ص ۹۰
- ۹۔ ابو بردہ تابعی نے اپنے باپ ابو موسیٰ اشعری صحابی سے بہت سی حدیثیں سن کر لکھی تھیں۔ جامع بیان العلم ج ۱ ص ۴۵
- ۱۰۔ سعید بن جبیر نے ابن عمر و ابن عباس سے حدیثیں سن کر لکھی تھیں۔ داری ص ۴۸
- ۱۱۔ عترة تابعی نے ابن عباس سے حدیث سن کر ان سے لکھنے کی اجازت چاہی تو آپ نے اجازت دی۔ ان کی اجازت سے کھلی۔ داری ص ۴۹ جامع بیان العلم ج ۱ ص ۳۶
- ۱۲۔ بہت سے تابعین یانس کی قلموں سے براہ بن عازب کی حدیثیں لکھ لیا کرتے تھے۔ داری ص ۴۹ جامع بیان العلم ج ۱ ص ۴۳
- ۱۳۔ بشیر بن ہبک حضرت ابو ہریرہ سے جو حدیث سنتے لکھ لیتے۔ داری ص ۴۸ جامع بیان العلم ج ۲ ص ۷۲
- ۱۴۔ جام بن مہر نے ابو ہریرہ سے ۲۰ حدیثیں سنی تھیں۔ تذیب ص ۱۱۔ ان حدیثوں کا مجموعہ صحیفہ جام سے لکھ کر تیار کیا تھا۔ تذیب التذیب ج ۱ ص ۳۱۴ امام احمد نے جام کا پورا صحیفہ اپنی مسند جلد دوم

میں ص ۳۱۲ سے ص ۳۱۸ تک نقل کر دیا ہے۔

۱۴۔ حضرت عمر بن عبد العزیز کے حکم سے زہری، ابو بکر بن حزم، سعد بن ابراہیم نے حدیثوں کو جمع کیا۔ جامع بیان العلم - بخاری۔

ہماری اس تحریر سے ثابت ہوتا ہے کہ حدیث کے لکھنے کا رواج آنحضرت صلی اللہ علیہ وسلم کے عہد مبارک میں ہی شروع ہو گیا تھا مگر یہ حدیثیں سچھلی کتابوں کی طرح مرتب نہیں تھیں۔ باقاعدہ ایک ترتیب کے ساتھ لکھنے کا رواج دوسری صدی میں ہوا۔

بعض لوگ اس متواتر عمل (یعنی حدیث کے لکھنے لکھانے) کے خلاف ایک حدیث پیش کرتے ہیں جس سے لوگوں کو دھوکہ دینے کی کوشش کرتے ہیں کہ:

”آنحضرت صلی اللہ علیہ وسلم نے احادیث کے لکھنے سے روک دیا تھا اور حکم دیا کہ جو کوئی لکھ چکا وہ اپنا کھاٹا دے“

اور متواتر عمل (جو حدیثوں کے لکھنے لکھانے کے بارے میں پیش کر چکے ہیں) کو باطل کرنے کی کوشش کرتے ہیں حالانکہ جس حدیث میں یہ لفظ آئے ہیں اس حدیث کے مرفوع ہونے میں اختلاف ہے۔ امام بخاری کا یہ فرمان ہے کہ:

”یہ حدیث مؤثق ہے صحابی کا قول ہے آنحضرت صلی اللہ علیہ وسلم کا فرمان نہیں“ لہٰذا اور اس حدیث کے سنے میں بھی اختلاف ہے۔ اس حدیث کا صحیح معنی یہ ہے کہ قرآن کے ساتھ کچھ نہ لکھو جس نے قرآن کے ساتھ ساتھ احادیث کو بھی لکھا ہے وہ مشادے ایسا نہ ہو کہ قرآن کے ساتھ حدیث بھی مخلوط ہو جائے کیونکہ مسند احمد میں اسی صحابی سے (جس سے منہج کی روایت آئی ہے) یہ لفظ بھی وارد ہوتے ہیں (ابوسعید خدری کہتے ہیں ہم کچھ سنتے (قرآن پڑھنا یا حدیث لکھ لیتے)۔ آنحضرت صلی اللہ علیہ وسلم نے فرمایا

اُكْتُبُوا كِتَابَ اللَّهِ اَمْحُضُوا كِتَابَ اللَّهِ اَحْلِصُوا كِتَابَ اللَّهِ لَا

یعنی کتاب اللہ خالص کر کے لکھو اس میں کوئی اور چیز نہ ملاؤ۔

اگر اس حدیث کا یہ مطلب ہوتا کہ حدیث بالکل نہ لکھو پھر آنحضرت خود کیوں لکھاتے اور لکھنے کا حکم کیوں

لے فتح الباری ۱ مسند احمد

دیتے اور صحابہ کیوں لکھاتے پھر لکھ کر آپ کو کیوں سنایا کرتے بلکہ آخر عمر میں آپ نے فرمایا:  
میرے پاس کاغذ لاؤ تاکہ میں ایسی چیز لکھا دوں اگر اس پر عمل کرتے رہو گے تو کبھی گمراہ  
نہو گے یہ لہ

یہ کلام جو آپ لکھانی چاہتے تھے اگرچہ بوجہ تنازع اور اختلاف کے نہ لکھا سکے مگر آپ نے یہ وصیت زبانی فرمادی  
کہ میں تم میں دو چیزیں چھوڑ چلا ہوں اگر ان کی پیروی کرو گے تو کبھی گمراہ نہ ہو گے ایک کتاب اللہ دوم میری  
سنت۔

ان تمام باتوں سے صاف پتہ چلتا ہے کہ اس حدیث میں حدیث کے بالکلیہ لکھنے کی ممانعت مقصود  
نہیں بلکہ خاص طور پر لکھنا (یعنی قرآن کے ساتھ ساتھ) مقصود ہے۔

اور بعض علماء نے جب دیکھا کہ امت کا عمل اور آنحضرت صلی اللہ علیہ وسلم کا عمل اس حدیث کے ظاہری  
مفہوم کے خلاف ہے تو وہ اس حدیث کے منسوخ ہونے کے قائل ہو گئے یعنی یہ حدیث پہلے کی ہے۔ جب  
امت میں ائیت غالب تھی جب لکھنے والے زیادہ ہو گئے تو اس وقت اجازت دے دی گئی یہی وجہ ہے  
کہ ابو سعید خدری جو اس کے راوی ہیں خود حدیثیں لکھنے کے قائل تھے جیسا کہ پہلے گزرا ہے۔

عجیب بات یہ ہے کہ خلفاء راشدین جن سے صحیح سند کے ساتھ احادیث کا لکھنا مروی ہے ان سے  
مانعت کے متعلق ایسے ایسے آثار نقل کرتے ہیں جن کے ضعیف ہونے کو خود بھی تسلیم کرتے ہیں۔ چنانچہ  
ان آثار کو لکھنے کے بعد کہتے ہیں کہ:

”ممکن ہے کہ ان کی صحت کو عمل نظر قرار دیا جائے“

جب اہل حدیث کے نزدیک یہ آثار قابل استدلال نہیں اور ان کے مقابلہ آثار بھی ہیں جن میں  
حدیث کی نشر و اشاعت اور کتابت کا ذکر خلفاء راشدین سے مروی ہے اور وہ صحیح بھی ہیں۔ پھر ان کو پیش  
کرنا کس لیے ہے؟ کتاب کا حجم بڑھ جائے اور عوام کو گمراہ کیا جائے